



## سوال

(156) امام مسجد موحده سے اور مسجد میں حضرات (جنوں کو حاضر کرنا) وغیرہ کرتا ہے اس بارے حکم

## جواب

السلام علیکم ورحمۃ اللہ وبرکاتہ

زید موحده اہل حدیث سے۔ عمر رسیدہ بڑے بڑے علماء کا صحبت یافتہ ہے اور مسجد اہل حدیث میں امامت بھی کرتا ہے لیکن یہ پیشہ اختیار کر رکھا ہے کہ مسجد میں حضرات کرتا ہے۔ یعنی ایک بچہ کو غسل کرا کر معطر کرتا ہے پھر آیتہ الخرسی اور سورۃ یسین پڑھتا ہے، بچہ کو بٹھا کر اس کے ہاتھ میں نقش دیتا ہے، بچہ سے کہا جاتا ہے کہ جنوں کے بادشاہ کو بلاؤ، چنانچہ جنوں کا بادشاہ آتا ہے۔ اور بچہ اس سے کچھ سوالات دریافت کرتا ہے۔ اسی حضرات سے چوری بتاتا ہے۔ کسی کو سارق قرار دیتا ہے۔ اسی ذہل میں وفان گذشتہ باتیں بتاتا ہے۔ تعویذ، گنڈے، فلیتے وغیرہ وغیرہ بھی کرتا ہے۔ حضرات کی فیس ایک روپیہ پانچ آنہ لیتا ہے ایک روپیہ تو خود لیتا ہے۔ چار آنے مسجد میں دیتا ہے۔ پانچ پیسے بچہ کو دیتا ہے۔ کیا ایسے افعال موحده اہل حدیث کے نزدیک جائز ہیں، کیا یہ پسمہ مصارف مسجد میں خرچ کرنا جائز ہے؟ کیا ایسے شخص کے پیچھے نماز پڑھنا جائز ہے۔ بلکہ بخرکتا ہے کہ یہ افعال شرک ہیں، اس لیے قرآن و حدیث سے ہونا چاہیے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

حضرات یہ یہ عمل جس کو زید چوری بتانے اور چور کا پتہ لگانے، دفان اور گذشتہ باتیں یا آئندہ واقعات بتانے کے لیے اختیار کرتا ہے۔ قرآن و حدیث کی روشنی میں قطعاً ناجائز ہیں زید اس عمل کی وجہ سے عاصی اور گناہ گار... مخالفت قرآن و حدیث اور مستحق تادیب و تعزیر ہے۔

(۱) اس لیے کہ یہ طریق از قسم کمانت ہے۔ جو نام ہے آئندہ ہونے والے واقعات کے بتانیا اور امور عینیہ کا پتہ لگانے اور ان کی خبر دینے سے تعرض کرنے کا اور ادعائے غیب دانی کا، کمانت سے آنحضرت صلی اللہ علیہ وسلم نے منع فرمایا ہے، حضرت شاہ ولی اللہ دہلوی لکھتے ہیں:

آن النبی صلی اللہ علیہ وسلم نھی عن الکمانۃ وھی الأخبار عن الجن أشد النھی وبری من آتی کاہنا (حجۃ اللہ ص ۱۲۵ ج ۲)

وقال الشیخ الدہلوی نقلاً عن اللسان والنہایۃ والکامن الذی یتطالی الخبر عن الکائنات فی مستقبل الزمان ویدعی معرفۃ الاسرار علی مواقفہا من کلام أو فعل أو حال ویخص بام العراف وهو الذی یتطالی مکان المسروق ومکان الضالۃ ونحوهما وحدیث من آتی کاہنا یشمل الکامن والعاقد والبنم قالوا وینبغی للمختبب منہم وتادیب ہم وان یؤدب الأخذ والمعطی (حاشیۃ الوداؤد ص ۱۸۹ ج ۲)

(۲) اور اس لیے کہ زید اس عمل میں بچہ کے ہاتھ پر نقش و خطوط کھینچتا ہے، جو از قسم رمل ہے اور آنحضرت صلی اللہ علیہ وسلم نے رمل سے منع فرمایا ہے۔ ارشاد ہے:

«العیاذ والظیرۃ والطرقت من الحبت الطرق الرجز والعیاذ الخبط» (الوداؤد ص ۸۵ ج ۲)



(۳) اور اس لیے کہ زید جنوں کے بادشاہ (شیطان) سے مغیبات و دغان و سرقتہ کا پتہ و حال پوچھتا ہے۔ کہ اس شیطان کو امور غیبیہ کا علم بجز اللہ تعالیٰ کے کسی بشر اور جن وغیرہ کو نہیں ہے۔ اگر بذریعہ استراق سمع بعض امور جزئیہ کا علم اس کو ہو بھی تو ہم کو اس پر اعتماد کرنے سے سخت منع کر دیا گیا ہے۔ ارشاد ہے۔

قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ  
(۴) اور اس لیے کہ یہ صورت حوائج و دفع حضرات میں شیطان و جن سے استمداد و استعانت کی ہے، جو شرک ہے۔

(۵) اور اس لیے کہ یہ صورت عمل فرقة فریمین (ضالہ، مضلہ، مرتدہ واجب القتل) کے فن سے مشابہ ہے۔ جس کا موضوع مغیبات سے بحث اور ان کا ادراک ہے۔ اور جس کی غرض و غایب حوائج و دفع مضرات میں شیاطین و جنات سے استمداد و استعانت ہے۔ تفصیل دلیل الطالب ص ۵۵، میں ملاحظہ ہو۔

(۶) اور اس لیے کہ یہ عرافت خاص خاص طریقے پر مسروقہ اشیاء اور گم شدہ جانور کا پتہ اور اس پر اعتماد کرنے کے کسی پر سارق کا حکم لگانے کی اجازت نہ آنحضرت صلی اللہ علیہ وسلم نے دی ہے۔ اور نہ صحابہ و تابعین سے یہ ثابت و مستقول ہے۔ بنا بریں بدعت و مردود ہے۔ اور اس کا مرتکب بتدرع ضال و مضل ہے۔

علامہ نواب صدیق الحسن قنوجی رحمۃ اللہ علیہ فرماتے ہیں، علم و عملیہ کہ شریعت حقہ بر جواز دل نباشد و ماخذ مش غیر مشکوٰۃ نبوت محمدی بود و بعد الیبتا و التی یکے از اصناف غیوب قرار وادہ آید و این نوع غیب شناسی و یکے از اقسام کمانت یا شعبہ یا سحر باشد۔ شک نیست کہ فاعل آن و قتل بدل یکے از مشرکان و برگروندگان از دین اسلام است و حکم کمانت و سحر و طلسمات و شعوذت و آنچہ بدل مے ماند در کتب دین بموضع خود مبین است۔ حاجت ذکر اولہ آن از کتاب و سنت مطہرہ درین جائست پس بیچ شک دران نخواست کہ صاحب این اعمال بے شبہ ضال و مضل است و مجاوات چیزے کردہ کہ راہ آن مسدود است و طرقتش مردود و دلواتش باطل مطرود و اعتقاد بموجب معلوماتش کفر صرف و ردت محض است و اللعبد در العلامہ ابن خلدون حیث ختم کلامہ

المبسوط علی حدیث الاعمال بحدیث الکلام الجامع وهو قوله ولا سبیل الی معرفۃ ذلک من هذه الاعمال بل البشر محجوبون عنه وقد استأثر اللہ تعالیٰ بعلمہ واللہ اعلم وانتم لا تعلمون انتھی (دلیل الطالب ص ۹۲)

(۸) اور اس لیے کہ زید اس طرح غیب دانی و غیب بینی کی کوشش کرتا ہے، اور تمام تر طریقے غیب دانی کے اور جمیع انواع غیب کے ضلالت ہیں، نواب ممدوح تحریر فرماتے ہیں، و علیٰ عملیہ ہر چہ باشد جز نبوت کہ افضل طرق مدارک حق است ہمہ انواع غیب دانی و غیب بینی ضلالت بحث است خواہ بمعانات اسباب و اوضاع فلیکہ باشد یا اوضیہ و خواہ بواسطہ عزائم و اسماء بود یا بغیر آں و از شریعت مطہرہ بضرورت نقل و شہادت عقل ثابت است کہ علم غیب ازاں اشیاء راست کہ او تعالیٰ مستأثرہ بدانتسن اوست احدے را ادعائے آن نمیرسد و اگر یکے دعویٰ کند خلاف حق کردہ باشد و آنچہ از مغیبات بیان سازد ہر چند مطابق واقع شود در کدو قبول نیست و بیچ مدرک از میں مدارک خالی از مضادات شریعت حقہ نباشد و لہذا شریعت محمدی بابطال آں ہمہ وارد گشتہ و اعتقاد غیب دانی و اوحا غیب بینی را از موجبات کفر و کافر و از نوع مشرک و شرک کے کہ مخالفت توحید الہی و تصدیق رسالت پناہی است گردایندہ اند ابن خلدون گفتہ معارف و خوارق انبیاء علیہم السلام و انبیا رایشاں بکائنات مغیبہ تعلیم الہی است بشر را سبیلہ مبہرقت آن نیست مگر بواسطہ ایثاں و این معارف انبیاء حق است و اما کمانت پس وحی شیطانی است (دلیل الطالب ص ۴۰)

(۹) اور اس لیے کہ زید قرآنی آیات اور سورتوں کو بے محل استعمال کر کے اس کی توہین کرتا ہے، قرآن کریم ان اعمال کے لیے نہیں نازل ہوا ہے۔ پس زید کو پلینے اس غیر شرعی عمل سے جلد باز آنا چاہیے، جو لوگ زید کے پاس اس مطلب کے لیے جاتے ہیں، اور عمل حضرات کو درست سمجھ کر اس پر اعتماد کرتے ہیں، سخت گناہ گار ہیں۔ ارشاد ہے۔

«من أتى کاھناً فصدقه بما یقول فقد برئ بما أنزل علی محمد ﷺ» (الوادود)

اس طرح سے حاصل شدہ پیسوں کو مسجد کے مصارف میں خرچ کرنا ناجائز ہے۔ کیونکہ وہ مال حرام ہے ونبی رسول اللہ صلی اللہ علیہ وسلم عن حلوان الکابن، ترمذی وغیرہ اور مال حرام وغیرہ کا مسجد میں صرف کرنا ممنوع و ناجائز ہے۔ «إن اللہ طیب لا یقبل الا الطیب» (صحیحین)

اور اس شخص کو امامت سے قدرت ہو تو معزول کر دینا چاہیے ارشاد ہے :

اجعلوا المنعم خیارکم۔

وہ شخص ملعون ہے جس کی امامت کو بوجہ اس کے امر مذموم عند الشرع کے مرتکب ہونے کے لوگ ناپسند کریں، (ترمذی وغیرہ) فلیتہ، گنڈے بنانا مکروہ ہے۔ گروہوں پر کچھ پڑھ کر



پھوکنا وَمِنْ شَرِّ التَّفَانَاتِ فِي الْعُقَدِ میں داخل ہے۔ افسوس ہے کہ جن خرافات سے اہل حدیث پرہیز کرتے تھے اور جو بدعتیوں کے شعار سمجھے جاتے ہیں، اب اہل حدیث عوام ہی نہیں بلکہ ہمارے بعض علماء نے بھی بغیر کسی سمجھک کے ان کو اختیار کرنا شروع کر دیا ہے۔ یہی نہیں بلکہ ذریعہ معاش بنا لیا ہے۔ (مولانا) عبید اللہ رحمانی، محدث دہلی جلد نمبر ۲ شمارہ نمبر ۲)

## قرآن و حدیث کی روشنی میں احکام و مسائل

جلد 02